

السلام علیکم ورحمۃ اللہ وبرکاتہ

گزشتہ دو برس سے میری بیوی نے آپریشن کروا دیا ہے تاکہ بچے پیدا نہ ہو سکیں اس نے یہ سب کچھ ڈاکٹر سے مشورہ کرنے کے بعد اپنی مسؤلیت پر ہی کیا ہے۔ اس لیے کہ اسے کچھ بیماریاں لگنے کا خدشہ تھا جس کے نتائج اچھے نہیں نکل سکتے تھے۔ لیکن میں اس سے ابھی مزید بچے پیدا کرنے کا خواہش مند ہوں۔ اب ہم مسلمان ہیں اور میں اپنی اولاد کی اسلامی تعلیمات کے مطابق پرورش کرنا چاہتا ہوں۔ جب میری بیوی نے یہ آپریشن کروا دیا تو مجھے بہت دکھ ہوا لیکن میں نے اپنی بیوی کو نہیں بتایا کہ وہ مزید پریشان نہ ہو جائے۔ آپریشن کے بعد مجھے حیرت ہوئی کہ میری بیوی میں پہلے بہت تبدیلی ہو چکی ہے اور اسے میری رغبت بھی ختم ہو چکی ہے مگر میں ابھی تک اور اولاد کی خواہش رکھتا ہوں بالخصوص اس لیے کہ میری عمر بھی کوئی زیادہ نہیں۔

ہمارے پاس دو بچے ہیں ایک تو ہمارا بچہ ہے جس کی عمر گیارہ سال ہے۔ اور دوسرا میری بیوی کا بچہ ہے۔ جو پندرہ سال کا ہے۔ بھٹو لے بچے نے تو اسلامی تعلیمات حاصل کی ہیں اور اسلام قبول کر لیا ہے۔ لیکن بڑے بچے نے ابھی تک مکمل اسلام قبول نہیں کیا۔ میں دونوں سے ہی محبت کرتا ہوں۔ لیکن جو کچھ میری بیوی کے ساتھ ہوا ہے اس نے مجھے گھبراہٹ میں ڈال دیا ہے۔ میں ایک نئی زندگی شروع کرنا چاہتا ہوں۔ لیکن موجودہ خاندان کو بھی نہیں چھوڑنا چاہتا۔ میری بیوی یہ نہیں مانتی کہ میں دوسری شادی کروں۔ لیکن اس نے عقد نکاح میں یہ شرط نہیں رکھی تھی۔ مجھے یہ بھی علم ہے کہ اگر میں نے دوسری شادی کر لی تو وہ مجھے چھوڑ دے گی۔

میں اپنی بیوی سے بہت زیادہ محبت کرتا ہوں لیکن مجھے اولاد کی بھی خواہش ہے اور بہت شدید قسم کی رغبت رکھتا ہوں کہ میں ایک بار پھر باپ بنوں اور دین اسلام کے تحت اپنی اولاد کی تربیت کروں۔ لیکن میری بیوی دوسری شادی کے خلاف ہے۔ اگرچہ اسلام میں یہ حلال ہے۔ میں اپنی تنگی سے نکلنے کی کوئی راہ تلاش کر رہا ہوں کیا آپ کے خیال میں میرے لیے نئی خاندانی زندگی کی رغبت حلال ہے اور اس معاملہ میں دین اسلام کی کیا رائے ہے؟ شکریہ

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

آپ کی دوسری شادی کی رغبت حلال ہے۔ اور آپ کا مزید اولاد حاصل کرنے کا مقصد بھی مکمل طور پر شرعی ہے جس میں آپ کی بیوی کا آپ پر اعتراض کرنے کا کوئی حق نہیں، اگر آپ دوسری شادی کرتے ہیں اور اس وجہ سے آپ کی پہلی بیوی آپ کو چھوڑتی ہے تو وہ گناہگار ہوگی۔ آپ اسے اللہ کی تقدیر پر صبر کرنے کی تلقین کریں اور اسے یہ بتائیں کہ جب میں دوسری شادی کروں گا تو اللہ تعالیٰ کے حکم کے مطابق دونوں میں عدل کروں گا۔ آپ خود سے خوف ختم کریں اور کسی محبت کرنے والی، زیادہ بچے جننے والی، اور دین والی لڑکی کو تلاش کریں اور پھر جب آپ اللہ تعالیٰ پر توکل کرتے ہوئے یہ عزم کر لیں تو استحارہ کرنا نہ بھولیں۔

اس لیے کہ جو بھی اللہ تعالیٰ پر توکل کرتا ہے اللہ تعالیٰ اس کے لیے کافی ہوجاتا ہے اور آپ یہ ذہن میں رکھیں کہ اللہ تعالیٰ یقیناً آپ کی مشکلات دور کر دے گا اور آپ کا غم ختم کر کے مشکل کے بعد آسانی پیدا فرمادے گا اور اور دوسرے بچے کو بھی اسلام کی دعوت دیتے رہیں جو سکتا ہے کہ اللہ تعالیٰ اس کا سینہ بھی کھول دے اور آپ کے ہاتھ پر اسے ہدایت نصیب ہوجائے۔ ہم اللہ تعالیٰ سے آپ کے لیے توفیق کی دعا کرتے ہیں۔ (شیخ محمد المنجد)

حدا ما عندی واللہ اعلم بالصواب

فتاویٰ نکاح و طلاق

ص 401

محدث فتویٰ